

**पूर्वोत्तर सीमा रेल
(निर्माण संगठन)**

प्रेस विज्ञप्ति

मालीगांव, 15 फरवरी, 2019

श्री एन. के. प्रसाद, महाप्रबंधक/निर्माण की अध्यक्षता में नगर राजभाषा कार्यान्वयन समिति (केंद्रीय कार्यालय-2) गुवाहाटी की आठवीं बैठक

श्री एन. के. प्रसाद, महाप्रबंधक (निर्माण) की अध्यक्षता में 15 फरवरी, 2019 को 11 बजे अधिकारी क्लब, नामबारी, मालीगांव में नगर राजभाषा कार्यान्वयन समिति (केंद्रीय कार्यालय-2) गुवाहाटी की आठवीं बैठक आयोजित की गई। इस बैठक में अब तक के अधिकतम कुल 58 सदस्य कार्यालयों के प्रतिनिधि शामिल हुए। इस बैठक में अध्यक्ष महोदय के अनुरोध पर जम्मू कश्मीर के पुलवामा में आतंकवादियों द्वारा 42 जवानों के शहीद होने के कारण 2 मिनट का शोक व्यक्त किया गया। बैठक का शुभारंभ श्री बी. एन. भास्कर, मुख्य इंजीनियर/नि.-1 एवं मुख्य राजभाषा अधिकारी (नि.) ने उपस्थित सदस्यों का स्वागत करते हुए किया और कहा कि कुल 70 सदस्य कार्यालयों में से 58 सदस्य कार्यालयों से रिपोर्ट प्राप्त हुआ है। श्री भास्कर ने आशा व्यक्त की कि आने वाले समय में बाकी 12 सदस्य कार्यालयों से भी रिपोर्ट प्राप्त होंगे।

श्री एन. के. प्रसाद, महाप्रबंधक (निर्माण) एवं अध्यक्ष, नराकास-2 ने अपने अध्यक्षीय संबोधन में कहा कि राजभाषा अधिनियम धारा 3 (3) से संबंधित सभी दस्तावेज द्विभाषी अवश्य जारी करें, यह अत्यंत आवश्यक है। सभी केंद्रीय सरकार के कार्यालयों में राजभाषा हिंदी का प्रयोग बढ़ाना हमारा संवैधानिक दायित्व है। हिंदी के प्रचार-प्रसार में आने वाले कठिनाईयों को दूर करने के उपायों पर हमें चर्चा करनी चाहिए। हमारा कार्यालय 'ग' क्षेत्र में स्थित है, परंतु अधिकतर सदस्य कार्यालयों में राजभाषा हिंदी के निर्धारित लक्ष्य से भी ज्यादा काम हो रहा है। अपने संबोधन में महोदय ने पूर्वोत्तर सीमा रेल, निर्माण संगठन द्वारा पिछले 6 महीनों के दौरान राजभाषा हिंदी के प्रचार-प्रसार को बढ़ाने के उद्देश्य से किए गए कार्यों को विस्तार से बताया और सदस्य कार्यालय से इस तरह के प्रयास अपने स्तर पर भी करते रहने और अधिक से अधिक अधिकारियों एवं कर्मचारियों को राजभाषा की नीतियों से अवगत कराते हुए विभिन्न गतिविधियों में शामिल होने के लिए प्रेरित व प्रोत्साहित करने का अनुरोध किया। अध्यक्ष महोदय ने विभागीय बैठकों को नियमानुसार वर्ष में 4 बार आयोजित करने का सुझाव दिया। कार्यसाधक ज्ञान प्राप्त कर्मचारियों को कार्यशाला में भाग लेने के लिए प्रोत्साहित किया। अध्यक्ष महोदय ने ऐसे सदस्य कार्यालय को जहां हिंदी के पद रिक्त हैं, वहां के अधिकारी यह सुनिश्चित करें कि उनके कार्यालय में हिंदी के कितने पद स्वीकृत हैं और कितने पद रिक्त हैं उसकी वास्तविक स्थिति दर्शाकर भरने की व्यवस्था करें ताकि हिंदी की प्रगति तेज हो सके। ऐसे कार्यालय जहां पुराने कंप्यूटर हैं वहां नए कंप्यूटर मंगवा लिए जाएं ताकि यूनीकोड सॉफ्टवेयर सक्रिय हो सके। इस मौके पर श्री ए. के. यादव, मुख्य प्रशासनिक अधिकारी/नि.-1, श्री मोहन लाल, मुख्य प्रशासनिक अधिकारी/नि.-2, श्री राधेय रमण, अपर महाप्रबंधक, श्री आर. के. मंगला, वरिष्ठ उप महाप्रबंधक, श्री तनवीर अहमद, वित्त सलाहकार एवं मुलेधि/नि., श्री डी. एन. गुप्ता, प्रधान मुख्य सामग्री प्रबंधक/नि., श्री अरुण कुमार, मुख्य सिगनल एवं दूरसंचार इंजीनियर/नि.-1, श्री वी. के. उपाध्याय, मुख्य बिजली इंजीनियर/नि., श्री लक्ष्मण शिवहरे, उप महाप्रबंधक (राजभाषा) सहित सदस्य कार्यालयों के कार्यालय प्रमुख शामिल हुए।

श्री बदरी यादव, अनुसंधान अधिकारी (कार्यान्वयन) ने प्रशंसा व्यक्त करते हुए कहा कि नराकास-2 के अंतर्गत हिंदी में सराहनीय कार्य हो रहा है। श्री यादव ने राजभाषा अधिनियम के नियम-12 एवं नियम-4 को विस्तार से बताया और सभी सदस्य कार्यालय के कार्यालय प्रधान से राजभाषा के शत-प्रतिशत अनुपालन सुनिश्चित करने का अनुरोध किया। उन्होंने यह सुझाव दिया कि कुछ छोटे कार्यालय जहां कर्मचारी कम हैं उन्हें आसपास के बड़े कार्यालयों के साथ मिलकर आयोजित बैठकों में भाग लेना चाहिए। श्री ज्ञानचंद प्रसाद, सहायक निदेशक (पूर्वोत्तर), हिंदी शिक्षण

योजना, मालीगांव ने गृह मंत्रालय, राजभाषा विभाग द्वारा चलाए जा रहे हिंदी प्रशिक्षण से संबंधित विस्तृत जानकारी दी और सभी सदस्य कार्यालयों से अनुरोध किया कि सभी सदस्य कार्यालय इस प्रशिक्षण कार्यक्रम का अधिक से अधिक लाभ उठाएं। इस बैठक में कुल 7 सदस्य कार्यालयों द्वारा राजभाषा प्रदर्शनी भी लगाया गया था जिसमें से प्रथम, द्वितीय, तृतीय स्थान क्रमशः केंद्रीय औद्योगिक सुरक्षा बल, केंद्रीय भूमिजल बोर्ड, प्रभाग-7 एवं स्टेशन प्रबंधक, गुवाहाटी रेलवे स्टेशन को प्राप्त हुआ। उन्हें अध्यक्ष महोदय के कर-कमलों से नकद पुरस्कार एवं प्रमाण-पत्र प्रदान किए गए। इसके अलावा अध्यक्ष महोदय ने राजभाषा विभाग/निर्माण द्वारा उत्कृष्ट प्रदर्शन के लिए कुल 10,000/- रूपए पुरस्कार देने की भी घोषणा की। इस बैठक का संचालन श्रीमती शर्मिला ताये, हिंदी प्राध्यापक ने बेहतरीन रूप से किया और श्री एस. जे. मंडल, सदस्य सचिव, नराकास-2 ने सदस्य कार्यालयों में राजभाषा प्रगति पर पावर प्वाइंट प्रस्तुतीकरण दिया। अंत में श्री राजेश रंजन कुमार, राजभाषा अधिकारी/निर्माण के धन्यवाद ज्ञापन के बाद बैठक की कार्यवाही संपन्न हुई।



फोटो कैप्शन: श्री एन. के. प्रसाद, महाप्रबंधक/निर्माण एवं अध्यक्ष, नराकास, (केंद्रीय कार्यालय-2) बैठक अध्यक्षता करते हुए।

(एस. के. ओझा)
वरिष्ठ जनसंपर्क अधिकारी/निर्माण
पूर्वोत्तर सीमा रेल, निर्माण संगठन, मालीगांव